

പതിനാലാം കേരള നിയമസഭ

പതിനഞ്ചാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 3365

19.06.2019 -ലെ മറുപടിയ്ക്ക്

കേരള സർവ്വകലാശാലയിൽ ബൈൻറർ തസ്തിക

ചോദ്യം


ഉത്തരം

ശ്രീ. വി.പി. സജീന്ദ്രൻ

ഡോ. കെ. ടി. ജലീൽ

(ഉന്നതവിദ്യാഭ്യാസവും ന്യൂനപക്ഷക്ഷേമവും
വഖഫ് ഹജ്ജ് തീർത്ഥാടനവും വകുപ്പുമന്ത്രി.)

(എ) കേരള സർവ്വകലാശാലയിൽ ബൈൻറർ ഗ്രേഡ് II തസ്തിക നിലവിലുണ്ടോ; ഉണ്ടെങ്കിൽ പ്രസ്തിൽ എത്ര പേർ; സർവ്വകലാശാലയുടെ കീഴിൽ എത്ര പേർ; വിശദമാക്കുമോ;	(എ) കേരള സർവ്വകലാശാലയുടെ കീഴിലുള്ള സർവ്വകലാശാല പ്രസ്തിൽ 14 (പതിനാല്) ബൈൻഡർ ഗ്രേഡ് II തസ്തികകൾ നിലവിലുണ്ട്. ടി തസ്തികയിൽ സ്ഥിരം ജീവനക്കാർ ഇല്ല
(ബി) കേരള സർവ്വകലാശാലയിൽ സർക്കാർ അംഗീകരിച്ച എത്ര ബൈൻറർ തസ്തികകൾ നിലവിൽ ഉണ്ട്;	(ബി) 29 തസ്തികകൾ
(സി) പ്രസ്തുത തസ്തികയിൽ പി.എസ്.സി വഴി നിയമനം ലഭിച്ച എത്രപേർ ജോലി ചെയ്യുന്നു; അവസാനമായി പി.എസ്.സി വഴി നിയമനം നൽകിയത് എന്ന്; നിലവിൽ എംപ്ലോയ്മെന്റ് എക്സ്ചേഞ്ച് വഴിയും ദിവസവേതന അടിസ്ഥാനത്തിലും എത്ര പേർ ജോലി നോക്കി വരുന്നുവെന്ന് അറിയിക്കുമോ;	(സി) പി.എസ്.സി നിയമനം തുടങ്ങിയിട്ടില്ല ദിവസവേതന അടിസ്ഥാനത്തിൽ 18 പേർ ജോലി ചെയ്യുന്നു
(ഡി) മറ്റ് തസ്തികയിൽ നിന്നും പ്രൊമോഷൻ വഴിയോ തസ്തിക മാറ്റം വഴിയോ ബൈൻറർ തസ്തികയിൽ നിയമനം നൽകിയിട്ടുണ്ടോ; എങ്കിൽ എണ്ണം വ്യക്തമാക്കുമോ; 2017-18 വർഷം ബൈൻറർ തസ്തികയുടെ നിയമനത്തെ സംബന്ധിച്ച് കേരള ഗവൺമെന്റ് ഓഡിറ്റ് ഡിപ്പാർട്ട്മെന്റ് കണ്ടെത്തിയ പരാമർശത്തിന്റെ ഖണ്ഡികയുടെ പകർപ്പ് നൽകുമോ?	(ഡി) ഇല്ല ആഡിറ്റ് പരാമർശത്തിന്റെ പകർപ്പ് ഇതോടൊപ്പം അനുബന്ധമായി ചേർത്തിരിക്കുന്നു.


 സെക്ഷൻ ഓഫീസർ.

3-1 കാഷ്വൽ ബൈൻഡർമാരുടെ നിയമനം ക്രമപ്രകാരമല്ല

• അംഗീകാരമില്ലാത്ത തസ്തികയിൽ നിയമിക്കപ്പെട്ട ബൈൻഡർമാരുടെ വേതനമിനത്തിൽ 2017-18 സാമ്പത്തിക വർഷം ചെലവഴിച്ചത് 3.73 ലക്ഷം രൂപ

2017-18 സാമ്പത്തിക വർഷം സർവകലാശാല പ്രസ്സിൽ 12 സ്ഥിര ജീവനക്കാരും 11 താത്കാലിക ജീവനക്കാരും ഉൾപ്പെടെ 23 പേർ ബൈൻഡർ തസ്തികയിൽ ജോലി ചെയ്തിരുന്നു. സർവകലാശാല പ്രസ്സിൽ ബൈൻഡർമാരെ നിയമിക്കുന്നതിന് 1978 ലെ സർവകലാശാല ഓർഡിനൻസ് പ്രകാരം അനുവാദം നൽകിയിട്ടുണ്ട്. സർവകലാശാലയിലെ മറ്റ് വിഭാഗങ്ങളിലൊന്നും ബൈൻഡർമാരുടെ തസ്തിക നിലവിലില്ല.

പ്രസ്സിലെ അംഗീകൃത ബൈൻഡർ തസ്തികകളുടെ എണ്ണം 29 ആണെന്ന് 18.03.2019-ലെ 139/2017-18 ഓഡിറ്റ് എൻക്വയറിയിൽ പ്രസ്സ് സൂപ്രണ്ട് മറുപടി നൽകിയിട്ടുണ്ട്. എന്നാൽ അംഗീകൃത തസ്തികയില്ലാതെ 1997 മുതൽ നാളിതുവരെ ശ്രീമതി ഷൈലജകുമാരി എൽ, ശ്രീമതി. റ്റി ശോഭന, ശ്രീമതി അമൃതകുമാരി, ശ്രീമതി ബേബി എസ്, ശ്രീമതി ആർ ഓമന എന്നിവരെ പരീക്ഷാ കൺട്രോളറുടെ കാര്യാലയത്തിൽ ദിവസവേതനാടിസ്ഥാനത്തിൽ കാഷ്വൽ ബൈൻഡർമാരായി നിയമിച്ചിട്ടുണ്ട്. സർവകലാശാല ബൈൻഡർമാർക്ക് ബൈൻഡിംഗ് ലോവർ കെ.ജി.റ്റി.ഇ.എം.ജി.റ്റി.ഇ അല്ലെങ്കിൽ ബുക്ക് ബൈൻഡിംഗിൽ നാഷണൽ ട്രേഡ് സർട്ടിഫിക്കറ്റ് കൂടാതെ 18 മാസം ബൈൻഡിംഗിൽ അനുഭവ പരിചയം എന്നിവയാണ് ഓർഡിനൻസ് പ്രകാരമുള്ള യോഗ്യത. എന്നാൽ മേൽ പറഞ്ഞ ബൈൻഡർമാർ നിശ്ചിത യോഗ്യതയുള്ളവരാണോ, അവരെ എന്താടിസ്ഥാനത്തിലാണ് 1997 മുതൽ നിയമിച്ചിരിക്കുന്നത് എന്നതിന് സർവകലാശാല വ്യക്തമായ മറുപടി നൽകിയിട്ടില്ല. മേൽ പറഞ്ഞ പരിശോധിച്ചതിൽ ശ്രദ്ധയിൽപ്പെട്ട അപാകതകൾ ചുവടെ ചേർക്കുന്നു. 01.02.2016 ൽ സർവകലാശാല രജിസ്ട്രാർ നടത്തിയ ഇന്റർവ്യൂവിന്റെ അടിസ്ഥാനത്തിൽ 34 കാഷ്വൽ ബൈൻഡർമാരുടെ ഒരു ലിസ്റ്റ് തയ്യാറാക്കുകയും 05/2016 മുതൽ പ്രസ്തുത ലിസ്റ്റിൽ നിന്നും കാഷ്വൽ ബൈൻഡർമാരെ നിയമിക്കുകയും ചെയ്തു വരുന്നതായി 16.11.2018 ലെ സിൻഡിക്കേറ്റ് മീറ്റിംഗ് മിനിട്ട്സിൽ രേഖപ്പെടുത്തിയിട്ടുണ്ട്.

രജിസ്ട്രാർ അംഗീകരിച്ച പ്രസ്തുത ലിസ്റ്റിൽ നിന്ന് അല്ലാതെ മേൽ പരാമർശിച്ച അഞ്ച് പേരെ പരീക്ഷാവിഭാഗത്തിൽ 2017-18 വർഷവും നിയമിച്ചിട്ടുണ്ട്. എന്നാൽ അവർക്ക് ഓർഡിനൻസിൽ പറയും വിധമുള്ള യോഗ്യതയുണ്ടോ എന്ന് വ്യക്തമല്ല. ബൈൻഡിംഗ് ജോലികൾക്കായി പരീക്ഷാവിഭാഗത്തിലേക്ക് നിയോഗിച്ചതിന്റെ വിശദാംശം 18.03.2019-ലെ അന്വേഷണകുറിപ്പ് 139/ 2017-18 നമ്പ്ബർ കുറിച്ചിട്ടുണ്ടെങ്കിലും ആവശ്യപ്പെട്ടതിന് ബൈൻഡിംഗ് ജോലികൾക്കായി പരീക്ഷാ കൺട്രോളറുടെ കാര്യാലയത്തിലേക്ക് 2017-18 വർഷം പ്രസ്സിൽ നിന്നും കാഷ്വൽ ബൈൻഡർമാരെ നിയോഗിച്ചിട്ടില്ല എന്ന് പ്രസ്സ് സൂപ്രണ്ട് മറുപടി നൽകിയിട്ടുണ്ട്. കൂടാതെ പ്രസിൾ നിന്നും പരീക്ഷാ വിഭാഗത്തിലെ വിവിധ സെക്ഷനുകളുടെ ടാബുലേഷൻ/നോമിനൽ റോൾ ബൈൻഡിംഗ് ഉൾപ്പെടെയുള്ള ബൈൻഡിംഗ് ജോലികൾ 136 എണ്ണം നിർവഹിച്ചു നൽകിയിട്ടുണ്ട് എന്നും അന്വേഷണക്കുറിപ്പിനു മറുപടിയിൽ വിശദീകരിച്ചിട്ടുണ്ട്.

17.04.2015-ലെ സർവകലാശാല ഉത്തരവ് നമ്പർ എ ഡി.ഡി III.1.3/2015 പ്രകാരം പരീക്ഷാകൺട്രോളറുടെ കാര്യാലയത്തിലേക്ക്, കാഷ്വൽ ബൈൻഡർമാരെ നിയമിക്കുന്നതിന് രജിസ്ട്രാർ, പരീക്ഷാകൺട്രോളറെ ചുമതലപ്പെടുത്തുകയും, അതിൻപ്രകാരം പ്രൊ-ബൈസ്ചാൻസിലറുടെ അംഗീകാരത്തിനു വിധേയമായി 15.02.2017-ൽ പരീക്ഷാ കൺട്രോളറുടെ എ & സി 1.2/1657/2017 നമ്പർ ഉത്തരവ് അനുസരിച്ച് സർവകലാശാലയിൽ നിലവിലുള്ള അംഗീകൃത ലിസ്റ്റിൽ ഉൾപ്പെടാത്തതും 1997 മുതൽ തുടർച്ചയായി നിയമിച്ച് വരുന്നതുമായ ശ്രീമതി. ഷൈലജകുമാരി.എൽ, ശ്രീമതി. റ്റി ശോഭന, ശ്രീമതി അമൃതകുമാരി, ശ്രീമതി ബേബി എസ്, ശ്രീമതി ആർ.ഓമന എന്നിവരെ 2017-18 വർഷവും കാഷ്വൽ ബൈൻഡർമാരായി പുനർനിയമിക്കുകയും ചെയ്തു.

മേൽ ജീവനക്കാരുടെ നിയമനവുമായി ബന്ധപ്പെട്ട് 18.03.2019-ൽ 140/2017-18 നമ്പരായി നൽകിയ ഓഡിറ്റ് റിക്വിസിഷന് പരീക്ഷാകൺട്രോളർ നൽകിയ മറുപടിയിൽ സർവകലാശാല പ്രസ്സിലേയും മറ്റ് വിവിധ പരീക്ഷാവിഭാഗങ്ങളിലേയും ടാബുലേഷൻ രജിസ്റ്ററും മറ്റും ബൈൻഡ് ചെയ്യാനായാണ് വിവിധ സമയങ്ങളിൽ കാഷ്വൽ ബൈൻഡർമാരെ നിയോഗിച്ചത് എന്നാണ് അറിയിച്ചിരിക്കുന്നത്. എന്നാൽ സർവകലാശാലയിൽ ബൈൻഡർമാരെ ആവശ്യപ്പെട്ടാൽ ദിവസ വേതനാടിസ്ഥാനത്തിൽ നിയമിക്കുന്നതിന് അംഗീകൃത ലിസ്റ്റ് നിലവിലുണ്ടായിരുന്നിട്ടും ഈ ലിസ്റ്റിലെ ബൈൻഡർമാരെ പരിഗണിക്കാതെ 1997 മുതൽ യാതൊരു മാന്ദ്രസ്യവുമില്ലാതെ തുടർച്ചയായി നിയമിച്ച് വരുന്ന മേൽ 5 കാഷ്വൽ ബൈൻഡർമാരെ 2017-18 വർഷവും നിയമിച്ചതിനു പരീക്ഷാകൺട്രോളർ നൽകിയ മറുപടി അംഗീകരിക്കാവുന്നതല്ല.

05/2016-ൽ കാഷ്വൽ ബൈൻഡർമാരുടെ ലിസ്റ്റ് നിലവിലുണ്ടായിരുന്ന സാഹചര്യത്തിൽ ഒഴിവുള്ള 6 (29-23) തസ്തികയിലേക്ക് പ്രസ്തുത ലിസ്റ്റിൽ നിന്നും നിയമനം നടത്തി ഈ ബൈൻഡർമാരെ പരീക്ഷാ കൺട്രോളറുടെ കാര്യാലയത്തിലേക്ക് ഡെപ്യൂട്ട് ചെയ്യാമായിരുന്നു. 16.11.2018-ലെ സിൻഡിക്കേറ്റ് മീറ്റിങ്ങിൽ ഇന്നും നമ്പർ 07.54.14 ആയി കാഷ്വൽ ബൈൻഡർമാരുടെ പുനർനിയമനം സംബന്ധിച്ച് മേൽ പ്രസ്താവിച്ച രീതിയിൽ ഒഴിവുള്ള തസ്തികയിലേക്ക് നിയമനം 05/2016-ലെ ലിസ്റ്റിൽ നിന്നും നടത്തിയിട്ട് ബൈൻഡർമാരെ പരീക്ഷാ വിഭാഗത്തിലേക്ക് ഡെപ്യൂട്ട് ചെയ്യുവാൻ നിർദ്ദേശം ഉണ്ടായിരുന്നുവെങ്കിലും ആയത് അംഗീകരിച്ചിട്ടില്ല. കൂടാതെ പ്രസ്തുത മീറ്റിംഗിൽ ഡോ. ലതാദേവി. എൽ, സിൻഡിക്കേറ്റ് മെമ്പർ, കാഷ്വൽ ബൈൻഡർമാരെ പുനർനിയമിക്കുന്നതുമായി ബന്ധപ്പെട്ട് വിയോജനക്കുറിപ്പും രേഖപ്പെടുത്തിയിട്ടുണ്ട്. സിൻഡിക്കേറ്റിന്റെ പ്രസ്തുത തീരുമാനത്തിൽ നിന്നും ഇവരുടെ മുൻകാല നിയമനവും ക്രമപ്രകാരമായിരുന്നില്ലെന്ന് വ്യക്തമാണ്.

2017-18 വർഷം കാഷ്വൽ ബൈൻഡർമാർക്ക് നൽകിയ തുകയുടെ വിശദാംശം ചുവടെ ചേർക്കുന്നു.

പേര് (സർവ്വക്രമം)	കാലയളവ്	വേതനം	സർവകലാ ശാല
മുതൽ	വരെ	ദിവസം	

ഉത്തരവ്

ചൈലജകുമാരി. എൽ	16.02.2017	20.02.2017	4	2400 (4x600)	
അമൃതകുമാരി. റ്റി	16.02.2017	20.02.2017	4	2400 (4x600)	സ. ഉ. നമ്പർ
ബേബി എസ്	16.02.2017	20.02.2017	4	2400 (4x600)	ഇ എ
ശോഭന. റ്റി	16.02.2017	20.02.2017	4	2400 (4x600)	1/671/2017
ഓമന. ആർ	16.02.2017	20.02.2017	3	1800 (4x600)	തീയതി
ചൈലജകുമാരി. എൽ	21.02.2017	20.03.2017	21	12600 (21x600)	10.07.2017
അമൃതകുമാരി. റ്റി	21.02.2017	20.03.2017	21	12600 (21x600)	Rs. 11400/-
ബേബി. എസ്	21.02.2017	20.03.2017	21	12600 (21x600)	
ശോഭന. റ്റി	21.02.2017	20.03.2017	20	12000 (20x600)	
ഓമന. ആർ	21.02.2017	20.03.2017	21	12600 (21x600)	
ചൈലജകുമാരി. എൽ	21.03.2017	20.04.2017	23	13800 (23x600)	
അമൃതകുമാരി. റ്റി	21.03.2017	20.04.2017	23	13800 (23x600)	സ. ഉ. നമ്പർ
ബേബി. എസ്	21.03.2017	20.04.2017	23	13800 (23x600)	ഇ എ
ശോഭന. റ്റി	21.03.2017	20.04.2017	24	14400 (24x600)	1/671 ബ
ഓമന. ആർ	21.03.2017	20.04.2017	22	13200 (22x600)	ാ/2017
ചൈലജകുമാരി. എൽ	21.04.2017	15.05.2017	18	10800 (18x600)	തീയതി
അമൃതകുമാരി. റ്റി	21.04.2017	15.05.2017	17	10200 (17x600)	13.07.2017
ബേബി. എസ്	21.04.2017	15.05.2017	19	11400 (19x600)	Rs. 69000
ശോഭന. റ്റി	21.04.2017	15.05.2017	19	11400 (19x600)	
ഓമന. ആർ	21.04.2017	15.05.2017	19	11400 (19x600)	

ആകെ- 198000 രൂപ (ഒരു ലക്ഷത്തി തൊണ്ണൂറ്റിയെട്ടായിരം രൂപ)

കാലയളവ്

വേതനം

സർവകലാശാല ഉത്തരവ്

മുതൽ	വരെ		
06.12.2017	20.12.2017	28800	സ. ഉ. നമ്പർ ഇ എ 1/671 എ/2017 തീയതി 29.12.2017
06.12.2017	20.12.2017	7200	സ. ഉ. നമ്പർ ഇ എ 1/671/2018 തീയതി 10.01.2018
21.12.2017	20.01.2018	71820	സ. ഉ. നമ്പർ ഇ എ 1/671 എ/2018 തീയതി 1.01.2018
21.01.2018	20.02.2018	67410	സ. ഉ. നമ്പർ ഇ എ 1/671 എ/2018 തീയതി 28.02.2018
ആകെ		175230	

08.11.2018 ലെ സിൻഡിക്കേറ്റ് മീറ്റിംഗിൽ ഇനം നമ്പർ 07.54.14 ആയി 21.03.2015 മുതൽ 89 ദിവസം കാലയളവിനു ശേഷം ബ്രേക്ക് നൽകി വീണ്ടും ഇതേ ക്രമത്തിൽ തുടർച്ചയായി 15.05.2017 വരെ പ്രസ്സിൽ മേൽ കാഷ്വൽ ബൈൻഡർമാർ ജോലി ചെയ്തിരുന്നതായി രേഖപ്പെടുത്തിയിട്ടുണ്ട്. എന്നാൽ 01/2017 മുതൽ 06/2017 വരെയുള്ള കാലയളവിൽ സർവകലാശാല പ്രസ്സിലെ ഹാജർ പുസ്തക പ്രകാരം ഈ കാഷ്വൽ ബൈൻഡർമാർ സർവകലാശാല പ്രസ്സിൽ സേവനമനുഷ്ഠിച്ചതായി കാണുന്നില്ല.

ആയതിനാൽ പ്രസ്തുത കാലയളവിൽ ഈ 5 ബൈൻഡർമാർ സർവകലാശാല പ്രസ്സിൽ ജോലി ചെയ്തു എന്ന് രേഖപ്പെടുത്തി 2017-18 കാലയളവിൽ (16.02.2017 മുതൽ 15.05.2017 വരെ) നൽകിയ ദിവസവേതനമായ 198000/- രൂപയുടെ ചെലവ് ഓഡിറ്റിൽ അംഗീകരിക്കുന്നില്ല. കൂടാതെ യാതൊരു നിബന്ധനകളും പാലിക്കാതെ 06/12/17 മുതൽ 20/02.2018 വരെയുള്ള കാലയളവിൽ നൽകിയ 175230/- രൂപയുടെ ചെലവ് ഓഡിറ്റിൽ തടസ്സപ്പെടുത്തുന്നു.

പ്രസ്സിൽ ബൈൻഡർമാർ നിലവിലുള്ളപ്പോൾ പരീക്ഷാ കൺട്രോളറുടെ കാര്യാലയത്തിൽ അംഗീകാരമില്ലാത്ത തസ്തികയിൽ നിയമനം നടത്തുന്നത് ശരിയായ പ്രവണതയല്ല. ഈ വിഷയത്തിൽ സർവകലാശാല അധികാരികളുടെ സവിശേഷ ശ്രദ്ധ ക്ഷണിക്കുന്നു. 1997 മുതൽ ഇത്തരത്തിൽ സർവകലാശാല ബൈൻഡർമാരെ നിയമിച്ചു വരുന്നു എന്നത് മേൽ വിഷയത്തിന്റെ ഗൗരവം വർദ്ധിപ്പിക്കുന്നു. ലിസ്റ്റ് നിലവിലിരിക്കേ അതിൽ നിന്നല്ലാതെ അനാവശ്യ തസ്തിക സൃഷ്ടിച്ച് നിയമനം നടത്തിയ രജിസ്ട്രാർ, പ്രോ വൈസ് ചാൻസിലർ, പരീക്ഷാ കൺട്രോളർ, പ്രസ്സ് സൂപ്രണ്ട് എന്നിവരിൽ നിന്നും 2017-18 വർഷം മേൽ ജീവനക്കാരുടെ വേതന ഇനത്തിൽ ചെലവാക്കിയ 3,73,230/- രൂപ (198000 + 175230) ഈടാക്കേണ്ടതാണ്. ഓഡിറ്റിൽ ഇത്തരം പ്രവണതകൾ ഒഴിവാക്കേണ്ടതാണ്.

